

శుభకృన్నామసంవత్సరః, ఉత్తరాయణం, శిశిరఋతుః, మాఘమాసః, శుక్లపక్షః,
చతుర్దశీ తిథిః, స్థిరవాసరః (శనివారము) - 04.02.2023 - 234వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

రుక్మిణ్యా సహితో దేవ్యాః ప్రముమోద సుఖీ సుఖం ।
అనంతరం చ సత్యాయాః జాంబవత్యాశ్చ భారత ।
సర్వాసాం చ యదుశ్రేష్ఠః గేహి గేహి విహారవాన్ ॥ 38-657 ॥
జగామ చ హృషీకేశః రుక్మిణ్యాస్త్వం నివేశనమ్ ॥ 38-658 ॥
ఏష తాత మహాబాహూ విజయశ్చార్జుధన్వనః ।
ఏతదర్థం చ జన్మాహుః మానుషేషు మహాత్మనః ॥ 38-659 ॥

భీష్మ ఉవాచ

ద్వారకాయాం తతః కృష్ణః స్వదారేషు దివానిశమ్ ।
సుఖం లబ్ధ్వా మహారాజ ప్రముమోద మహాయశాః ॥ 38-660 ॥
పౌత్రస్య కారణాచ్ఛక్రే విబుధానాం ప్రియం తదా ।
సవాసవైస్సురైస్సరైః దుష్కరం భరతర్షభ ॥ 38-661 ॥
బాణో నామాఽ భవద్రాజా బలేర్జ్యేష్ఠసుతో బలీ ।
వీర్యవాన్ భరతశ్రేష్ఠ స చ బాహుసహస్రవాన్ ॥ 38-662 ॥
తతశ్శక్రే తపస్తీవ్రం సత్వేన మనసా నృప ।
రుద్రమారాధయామాస స చ బాణస్సమా బహూః ॥ 38-663 ॥
తస్మై బహువరా దత్తాః శంకరేణ మహాత్మనా ।
తస్మాల్లబ్ధ్వా వరాన్ బాణః దుర్లభాన్ ససురైరపి ।
స శోణితపురే రాజ్యం చకారాప్రతిమో బలీ ॥ 38-664 ॥
త్రాసితాశ్చ సురాస్పర్వే తేన బాణేన పాండవ ॥ 38-665 ॥
విజిత్య విబుధాన్ సర్వాన్ సేంద్రాన్ బాణస్సమా బహూః ।
అశాసత మహద్రాజ్యం కుబేర ఇవ భారత ॥ 38-666 ॥

ఋద్ధ్యర్థం కురుతే యత్నం తస్య చైవోశనా కవిః ॥ 38-667 ॥

తతో రాజన్ ఉషా నామ బాణస్య దుహితా తథా ।

రూపేణాప్రతిమా లోకే మేనకాయాస్సతా యథా ॥ 38-668 ॥

అథోపాయేన కౌంతేయ అనిరుద్ధో మహాద్యుతిః ।

ప్రాద్యున్నిస్తాముషాం ప్రాప్య ప్రచ్ఛన్నః ప్రముమోద హ ॥ 38-669 ॥

అథ బాణో మహాతేజాః తదా తత్ర యుధిష్ఠిర ।

తం గుహ్యానిలయం జ్ఞాత్వా ప్రాద్యున్నిం సుతయా తదా ।

గృహీత్వా కారయామాస వస్తుం కారాగృహే బలాత్ ॥ 38-670 ॥

స కుమారస్సుఖార్హోఽథ తదా దుఃఖమవాప సః ।

బాణేన ఖేదితో రాజన్ అనిరుద్ధో ముమోహ చ ॥ 38-671 ॥

ఏతస్మిన్నేవ కాలే తు నారదో మునిపుంగవః ।

ద్వారకాం ప్రాప్య కౌంతేయ కృష్ణం దృష్ట్వా వచోఽబ్రవీత్ ॥ 38-672 ॥

ఇతి శ్రీమహాభారతే సభాపర్వాంతర్గత అర్హాభిహారణపర్వణి

అష్టాత్రింశాధ్యాయే షోడశశ్లోకాః



సుభాషితమ్

దేవకార్యే పితుశ్చాద్దే రవేరంశపరిక్షయే

క్షౌరకర్మ న కుర్వీత జన్మమాసే న జన్మభే ।

నిషిద్ధ తిథివారాదౌ భోజనానంతరం చ యః

క్షౌరం కరోతి తద్గేహే నశ్యన్తి పితరస్సురాః ॥

ఉదజ్ముఖో ప్రాజ్ముఖో వా వపనం కారయేత్ సుధీః ।

రాజకార్యనియుక్తానాం నటానాం రూపజీవినాం ।

శ్మశ్రులోమనఖచ్ఛేదే నాస్తి కాలవిధిర్ నృణామ్ ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

